


Yamaproktam Shivanamamahimopadesham

——
ಯಮಪ್ರೋಕ್ತಂ ಶಿವನಾಮಮಹಿಮೋಪದೇಶಂ

——
Document Information



Text title : Yamaproktam Shivanamamahimopadesham

File name : yamaproktaMshivanAmamahimopadesham.itx

Category : shiva, shivarahasya, upadesha, advice

Location : doc_shiva

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 23| 269-295||

Latest update : June 16, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 16, 2024

sanskritdocuments.org



ಯಮಪ್ರೋಕ್ತಂ ಶಿವನಾಮಮಹಿಮೋಪದೇಶಂ



(ಶಿವರಹಸ್ಯಾಂತರ್ಗತೇ ಉಗ್ರಾಖ್ಯೇ)

(ಚಿತ್ರಗುಪ್ತ ಯಮ ಸಂವಾದೇ)

ಯಮ ಉವಾಚ

ಯಸ್ಮಿನ್ನನುಗ್ರಹಃ ಶಂಭೋಸ್ತೇನೈವ ಮರಣಕ್ಷಣೇ .

ಶಿವೇತ್ಯುದೀರ್ಯತೇ ಶಬ್ದಃ ಸಾಕ್ಷಾನೋಕ್ಷಪ್ರದಾಯಕಃ .. 269..

ಯೇನೈವೋದೀರ್ಯತೇ ಶಬ್ದಃ ಶಿವಶಬ್ದೋ ಮೃತಿಕ್ಷಣೇ .

ತೇನೈವ ಪ್ರಾಪ್ಯತೇ ಮೋಕ್ಷಃ ಸ ಯತೋ ಮೋಕ್ಷದಾಯಕಃ .. 270..

ಶಿವಶಬ್ದಂ ಸಮುಚ್ಚಾರ್ಯ ಬ್ರಹ್ಮಹಾಪಿ ವಿಮುಚ್ಯತೇ .

ಸರ್ವಾಣಿ ಶಿವನಾಮಾನಿ ಮೋಕ್ಷದಾನ್ಯೇವ ಸರ್ವಥಾ .. 271..

ತೇಷ್ವಪ್ಯತ್ಯುತ್ತಮಂ ನಾಮ ಶಿವೇತಿ ಬ್ರಹ್ಮಸಂಜ್ಞಿತಂ .

ಅಘೋರತರಸಂಸಾರಸಾಗರಾಪ್ಲತಮಪ್ಲತಂ .. 272..

ಉದ್ಧರತ್ಯಂತಕಾಲೋಕ್ತಂ ಶಿವನಾಮ ಶಿವಾತ್ಮಕಂ .

ಶಿವನಾಮಸಮಂ ವಸ್ತು ನ ದೃಷ್ಟಂ ಕ್ವಾಪಿ ನ ಶ್ರುತಂ .. 273..

ರತ್ನರತ್ನಮಿದಂ ನೂನಂ ನಾಮರತ್ನಮನುತ್ತಮಂ .

ನಿತ್ಯಂ ಕಂಠೇ ದೃತೋ ಯೇನ ಶಿವನಾಮಮಹಾಮಣಿಃ .. 274..

ಸ ನೀಲಕಂಠೋ ಭೂತ್ವಾಂತೇ ನೀಲಕಂಠೇ ವಿಲೀಯತೇ .

ಬ್ರಹ್ಮಪ್ರಕಾಶಕಂ ಸಾಕ್ಷಾಚ್ಛೇವ ಇತ್ಯಕ್ಷರದ್ವಯಂ .. 275..

ನ ತಸ್ಮಾದಧಿಕಂ ಕ್ವಾಪಿ ನಾಮ ಬ್ರಹ್ಮಪ್ರಕಾಶಕಂ .

ಪ್ರತಿಕ್ಷಣಂ ಶಿವೇತ್ಯೇವ ನಾಮ ಯೋ ವಕ್ತುಮಿಚ್ಛತಿ .. 276..

ತಸ್ಮೈ ನಮೋ ನಮೋ ಭೂಯೋ ನಮಸ್ತಸ್ಮೈ ನಮೋ ನಮಃ .

ಯಃ ಶೃಣೋತಿ ಶಿವೇತ್ಯೇವ ನಾಮ ಭಕ್ತಿಪುರಃಸರಂ .. 277..

ತಸ್ಮೈ ನಮೋ ನಮೋ ಭೂಯೋ ನಮಸ್ತಸ್ಮೈ ನಮೋ ನಮಃ .

ಶಿವೇತಿ ನಾಮ ಶ್ರುತ್ವೈವ ಯೋ ಹೃಷ್ಯಹೃದಯೋ ಭವೇತ್ .. 278..

ತಸ್ಮೈ ನಮೋ ನಮೋ ಭೂಯೋ ನಮಸ್ತಸ್ಮೈ ನಮೋ ನಮಃ .

ಶಿವೇತಿ ನಾಮಪೀಯೂಷಂ ಯಃ ಪಿಬತ್ಯನ್ವಹಂ ಮುದಾ .. 279..

ತಸ್ಮೈ ನಮೋ ನಮೋ ಭೂಯೋ ನಮಸ್ತಸ್ಮೈ ನಮೋ ನಮಃ .

ಶಿವನಾಮ್ನೈವ ಸತತಂ ವ್ಯವಹಾರಂ ಕರೋತಿ ಯಃ .. 280..
 ತಸ್ಮೈ ನಮೋ ನಮೋ ಭೂಯೋ ನಮಸ್ತಸ್ಮೈ ನಮೋ ನಮಃ .
 ಮಹಾಪ್ರಲಯಕಾಲಾಗ್ನಿಯರ್ಥಾ ದಹತಿ ಪರ್ವತಾನ್ .. 281..
 ತಥಾ ದಹತಿ ಪಾಪಾದ್ರೀನ್ ಶಿವನಾಮಾನಲೋ ಧ್ರುವಂ .
 ಶಿವನಾಮವಿನಾಶ್ಯಾನಿ ಪಾತಕಾನ್ಯಮಿತಾನ್ಯತಃ .. 282..
 ಮಹಾಘನಾಶಕಂ ನಾಮ ನಮಿತಾಘನಾಶಕಂ .
 ಅನಂತಾನ್ಯಪಿ ಪಾಪಾನಿ ಶಿವನಾಮ್ನಿ ಸ್ತೃತೇ ಪರಂ .. 283..
 ಸದ್ಯೋ ವಿನಾಶಯತ್ಯೇವ ವಿಚಿತ್ರಾಣ್ಯಪಿ ಸತ್ವರಂ .
 ಅಂತಕಾಲೇ ಶಿವೇತ್ಯುಕ್ತ್ವಾ ಯಸ್ತುಪ್ರಾಣಾನ್ವಿಮುಂಚತಿ .. 284..
 ಸ ಸರ್ವಥಾತ್ರ ನಾನೇಯಃ ಸ ಯತಃ ಶಾಂಕರೋ ಜನಃ .
 ಶಾಂಕರಾ ನೈವ ಪಶ್ಯಂತಿ ದುಷ್ಟಂ ಮಮ ನಿಕೇತನಂ .. 285..
 ಅತ ಏವಾತ್ರ ನಾನೇಯಾಃ ಶಾಂಕರಾಃ ಶಂಕರಪ್ರಿಯಾಃ .
 ಯಸ್ಯಾಂಗೇ ಶಾಂಕರಂ ಚಿಹ್ನ ಸ ನಾನೇಯೋಽತ್ರ ಸರ್ವಥಾ .. 286..
 ಯತಃ ಸ ಶಂಕರಾಂಕಾಂಕಃ ಶಾಂಕರಃ ಶಂಕರಪ್ರಿಯಃ .
 ಶಂಕರಾಂಕಾನಿ ವಕ್ಷ್ಯಂತೇ ತಾನಿ ಶೃಣ್ವಂತು ಸಾದರಂ .. 287..
 ಯದಂಕಶ್ರವಣೇನಾಪಿ ಪಾಪನಾಶೋ ಭವಿಷ್ಯತಿ .
 ರುದ್ರಾಕ್ಷಧಾರಣಂ ಶುದ್ಧಂ ಕೇವಲಂ ಭಸ್ಮಧಾರಣಂ .. 288..
 ಕೇವಲಾ ಶಿವಪೂಜಾ ಚ ಶಂಕರಾಂಕಮಿತಿ ಶ್ರುತಿಃ .
 ಶಿವನಾಮಾನುಸಂಧಾನಂ ರುದ್ರಾಧ್ಯಾಯಾನುವರ್ತನಂ .. 289..
 ಉದ್ಘೋಷನಂ ಚ ಸರ್ವಾಂಗೇ ಶಂಕರಾಂಕಮಿತಿ ಶ್ರುತಿಃ .
 ಸೋಮವಾರವ್ರತೇ ಶ್ರದ್ಧಾ ತಥಾ ಶಿವಕಥಾಶ್ರುತೌ .. 290..
 ಶಿವಭಕ್ತಜನಪ್ರೀತಿಃ ಶಂಕರಾಂಕಮಿತಿ ಶ್ರುತಿಃ .
 ಇಮಾನಿ ಕೇವಲಾನ್ಯೇವ ಶಿವಾಂಕಾನಿ ತಥಾ ಶ್ರುತಿಃ .. 291..
 ಇಮಾನ್ಯಾಂಕಾನಿ ಯಸ್ಯಾಂಕೇ ಕೇವಲಾನಿ ಸ ಶಾಂಕರಃ .
 ಏತಾದೃಶಾಃ ಶಾಂಕರಾಸ್ತು ನಾಯಾಂತಿ ಮಮ ಮಂದಿರಂ .. 292..
 ಶಾಂಕರಾಃ ಶಂಕರಾಂಕಾಂಕಾ ನಿರಾತಂಕಾ ನಿರಂಕುಶಾಃ .
 ಭುವಿ ವಿನ್ಯಸ್ತಪರ್ಯಂಕಾಃ ಪ್ರಯಾಂತ್ಯೇವ ಹಿ ಶಂಕರಂ .. 293..
 ಅದ್ಯ ಪ್ರಭೃತಿ ನಾನೇಯಃ ಶಾಂಕರೋಽತ್ರ ಕದಾಚನ .
 ಯದ್ಯತ್ರಾನೀಯತೇ ಮೋಹಾತ್ ಯುಷ್ಮಾನ್ವಿನ್ಯಾಮ್ಯಹಂ ತದಾ .. 294..
 ಶಿಕ್ಷೈವಮೇವ ಕ್ರಿಯತೇ ಪ್ರತ್ಯಹಂ ಸಾದರಂ ಮಯಾ .
 ತಥಾಪಿ ಭವತಾಂ ಬುದ್ಧಿರನ್ಯಥೈವ ಹಿ ಜಾಯತೇ .. 295..

.. ಇತಿ ಶಿವರಹಸ್ಯಾಂತರ್ಗತೇ ಯಮಪ್ರೋಕ್ತಂ ಶಿವನಾಮಮಹಿಮೋಪದೇಶಂ ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಉಗ್ರಾಖ್ಯಾಃ ಸಪ್ತಮಾಂಶಃ . ಅಧ್ಯಾಯಃ 23. 269-295..


- .. shrIshivarahasyam . ugrAkhyah saptamAMshaH . adhyAyaH 23 . 269-295..

Notes:


Yama ಯಮ delivers Upadeśa ಉಪದೇಶ to Citragupta ಚಿತ್ರಗುಪ್ತ about the merits of listening to and recitation of ŚivaNāma ಶಿವನಾಮ, especially at the time of one's death. He mentions that while all of the ŚivaNāma ಶಿವನಾಮ can bestow Liberation, the DvyakṣaraNāma Śiva ದ್ವಯಕ್ಷರನಾಮ ಶಿವ that is Parama Brahma ಪರಮ ಬ್ರಹ್ಮ itself, is the most essential one.

Yama ಯಮ also instructs that the Śāṅkarā-s ಶಾಂಕರಾಃ who are adorned with i.e. Śāṅkarāṅka ಶಂಕರಾಂಕ should not be brought to his (Yama's) abode.

Proofread by Ruma Dewan

——
Yamaproktam Shivanamamahimopadesham

pdf was typeset on June 16, 2024

——
Please send corrections to sanskrit@cheerful.com

